

हाईकोर्ट ने स्वतंत्रता देते हुए बंदी प्रत्यक्षीकरण याचिका का किया निराकरण

# मेडिकल से लापता पति की मृत्यु की जांच या मुआवजे की मांग कर सकती है पत्नी

हरिभूमि जबलपुर।



मप्र हाईकोर्ट ने एक बंदी प्रत्यक्षीकरण याचिका का यह स्वतंत्रता देते हुए निराकरण कर दिया कि पत्नी लापता पति की मृत्यु की जांच या मुआवजे की मांग कर सकती है। चीफ जस्टिस संजीव सचदेवा व जस्टिस विनय सराफ की डिवीजन बेंच ने कहा कि इस सिलसिले में अलग से दायर की जाने वाली याचिका में वह यह सवाल खड़ कर सकती है कि जब उसके पति की इलाज के लिए भर्ती होने के दूसरे की दिन मृत्यु हो गई थी और लाश लावारिस पड़ी थी, तो इस बारे में उसे अवगत क्यों नहीं कराया गया। इसके स्थान पर शव को अस्पताल के मुर्दाघर से लेकर जाकर दफना क्यों दिया गया।

दरअसल, जबलपुर निवासी प्रीति विश्वकर्मा ने बंदी प्रत्यक्षीकरण याचिका दायर कर आरोप लगाया था कि उसके पति मेडिकल अस्पताल, जबलपुर में इलाज के लिए भर्ती हुए थे।

उसके बाद अचानक कहीं गायब हो गए। काफी खोजबीन के बावजूद सुराग नहीं मिला। लिहाजा, पुलिस में शिकायत की गई। लेकिन ठोस कार्रवाई न होने पर हाई कोर्ट की शरण लेनी पड़ी। हाई कोर्ट ने मामले की प्रारंभिक सुनवाई के बाद गढ़ा पुलिस को निर्देश दिया था कि लापता को खोजकर पेश किया जाए। पुलिस ने जांच के उपरांत कोर्ट को जानकारी दी कि याचिकाकर्ता के पति की अगले ही दिन मृत्यु हो गई थी। अस्पताल ने उसे दफना दिया था, क्योंकि कोई भी उसके शव पर दावा करने नहीं आया था। हाई कोर्ट को यह भी बताया गया कि याचिकाकर्ता प्रीति विश्वकर्मा ने अपने पति की पहचान उन कपड़ों से की जो उसने अस्पताल में भर्ती होते समय पहने हुए थे।

## क्या था मामला

दरअसल, याचिकाकर्ता प्रीति ने पुलिस सखी ऐप पर अपने पति के लापता होने की शिकायत दर्ज कराई थी। गढ़ा पुलिस ने इस शिकायत का सन्धान लिया था। साथ ही राज्य मानवाधिकार आयोग ने भी इस मामले का सन्धान लेते हुए एसपी जबलपुर से रिपोर्ट तलब की थी। जब उसके पति का पता नहीं चला, तो हाईकोर्ट चली आई। सुनवाई के दौरान कोर्ट ने जबलपुर पुलिस को उसके लापता पति को ढूँढने और कोर्ट में पेश करने का निर्देश दिया था। जबलपुर पुलिस ने कोर्ट को बताया कि याचिकाकर्ता के पति हास्पिटल के सीसीटीवी फुटेज में नहीं दिखे। पुलिस ने कोर्ट को बताया कि जब तलाश शुरू की गई थी, तब हास्पिटल में लापता पोस्टर लगाए गए थे।

## तीन राज्य पुलिस अधिकारियों को अंतरिम राहत

जबलपुर। केंद्रीय प्रशासनिक अधिकरण, केंद्र की खंडपीठ ने तीन राज्य पुलिस अधिकारियों के हक में राहतकारी अंतरिम आदेश पारित किया। कोर्ट ने इन अधिकारियों के भारतीय पुलिस सेवा, आइपीएस केडर में शामिल करने के दावे पर विचार करने के निर्देश दिए गए हैं। इस बीच यथास्थिति बरकरार रखने की व्यवस्था दी गई है। केंद्र व राज्य शासन सहित अन्य को नोटिस जारी कर जवाब मांगा गया। याचिकाकर्ता जबलपुर में पदस्थ एडिशनल एसपी जितेंद्र सिंह के अलावा सरोजेंद्र सिंह तोमर व महेश कुमार वैश्य की ओर से अधिवक्ता पंकज दुबे ने कोर्ट को बताया कि याचिकाकर्ता 1998 से के राज्य पुलिस अधिकारी हैं। उन्हें 56 वर्ष की आयुसीमा पर करने के कारण आइपीएस के दावे से बाहर किया जा रहा है। दरअसल, ओवरएज होने की वजह याचिकाकर्ता नहीं हैं बल्कि केंद्र व राज्य शासन ने प्रत्येक

कैट ने आइपीएस के दावे पर विचार के निर्देश दिए, केंद्र व राज्य शासन सहित अन्य से मांगा जवाब

पांच वर्ष में किए जाने वाले अनिवार्य कैडर रिव्यू में विनिर्दिष्ट किया है। नियमानुसार कैडर रिव्यू 2018 में होना था, लेकिन 2022 में चार वर्ष के विनिर्दिष्ट से किया गया। इस विनिर्दिष्ट के कारण आदेवक नियत आयुसीमा पर कर दिए। इस वजह से उनका वैधानिक अधिकारी प्रमाणित हुआ है। आदेवक 26-27 वर्ष की सेवा पूरी करने के आधार पर आइपीएस केडर के पात्र हैं। लिहाजा, शासन-प्रशासन के स्तर पर हुए विनिर्दिष्ट के लिए उन्हें बुरा माना पहुंचाना अनुचित है।



नदी घाटों पर चल रहा था अवैध उत्खनन, 2 नाव भी की गई नष्ट

## जबलपुर में अवैध रेत खनन पर बड़ी कार्रवाई, 3 हाईवा जब्त

हरिभूमि, जबलपुर।

जिले में अवैध रेत खनन और परिवहन के खिलाफ प्रशासन ने सख्त रुख अपनाते हुए बुधवार को बड़ी कार्रवाई की। कलेक्टर राघवेंद्र सिंह के निर्देश पर खनिज विभाग की टीम ने शहपुरा तहसील के पावला, जुगपुरा और आसपास के नदी घाट क्षेत्रों में औचक निरीक्षण किया। कार्रवाई के दौरान ग्राम पावला में अवैध रेत परिवहन में लगे 3 हाईवा (10 पहिया वाहन) जब्त किए गए। सभी वाहनों को सुरक्षा के

लिहाज से बेलखेड़ा थाना परिसर में खड़ा कराया गया है।

वहीं, नदी घाटों पर रेत उत्खनन में उपयोग हो रही 2 नावों भी मौके पर मिलीं, जिन्हें विभाग ने नष्ट कर दिया, ताकि भविष्य में उनका इस्तेमाल अवैध खनन में न हो सके।

खनिज अधिकारी ए.के. राय और खनिज निरीक्षण विवेकानंद यादव के नेतृत्व में की गई इस कार्रवाई से अवैध खनन माफियाओं में हड़कंप मच गया है। प्रशासन ने साफ किया है कि आगे भी इस तरह की कार्रवाई लगातार जारी रहेगी।

मुख्यमंत्री ने वर्चुअली किया शुभारंभ, कैंसर उपचार और रेडियोथेरेपी सेवाओं को मिलेगी नई दिशा

## जबलपुर में 'द विराट विश्वात्मा इंस्टिट्यूट ऑफ रेडियोथेरेपी एंड ट्रीटमेंट' का उद्घाटन

जबलपुर। शहर में अत्याधुनिक चिकित्सा सुविधाओं से युक्त 'द विराट - विश्वात्मा इंस्टिट्यूट ऑफ रेडियोथेरेपी एंड ट्रीटमेंट' का भव्य उद्घाटन मुख्यमंत्री डॉ. मोहन यादव के मुख्य आतिथ्य (टेली कॉन्फ्रेंस माध्यम) में एवं कैबिनेट मंत्री राकेश सिंह की अध्यक्षता में संपन्न हुआ। यह संस्थान कैंसर उपचार और रेडियोथेरेपी के क्षेत्र में जबलपुर सहित पूरे महाकौशल क्षेत्र के लिए महत्वपूर्ण उपलब्धि माना जा रहा है। मुख्यमंत्री डॉ. मोहन यादव ने वर्चुअल माध्यम से जुड़कर इस पहल को प्रदेश के स्वास्थ्य क्षेत्र के लिए मील का पत्थर बताया। उन्होंने कहा कि आधुनिक तकनीक से लैस ऐसे संस्थान मरीजों को बेहतर और सुलभ उपचार उपलब्ध कराने में अहम भूमिका निभाएंगे। कार्यक्रम की अध्यक्षता करते



हुए कैबिनेट मंत्री राकेश सिंह ने कहा कि जबलपुर स्वास्थ्य सेवाओं के क्षेत्र में निरंतर प्रगति कर रहा है और यह संस्थान कैंसर जैसी गंभीर बीमारी के उपचार में नई आशा प्रदान करेगा। इस अवसर पर पूज्य गुरुदेव राघवदेवाचार्य जी महाराज एवं पूज्य ज्ञानेश्वरी दीदी जी की गरिमामयी उपस्थिति रही। साथ ही सांसद आशीष दुबे, राज्यसभा

सांसद सुमित्रा बालिक, विधायक नीरज सिंह लोधी, डॉ. अखिलेश गुमास्ता सहित कई जनप्रतिनिधि एवं गणमान्य नागरिक उपस्थित रहे। अतिथियों ने संस्थान की पहल की सराहना करते हुए कहा कि यह केंद्र आधुनिक तकनीक के साथ मरीजों को गुणवत्तापूर्ण उपचार उपलब्ध कराकर क्षेत्र के स्वास्थ्य ढांचे को मजबूत करेगा।

साहित्य समाज का मार्गदर्शन करता है, संगीतमय प्रस्तुति के साथ हुआ कृति विमोचन

जबलपुर। पराग अंतरराष्ट्रीय साहित्यिक, सामाजिक एवं सांस्कृतिक संस्था द्वारा अपने संकल्प 33 वर्षों की श्रृंखला में 509 वां आयोजन अत्यंत गरिमामय एवं उत्साहपूर्ण को शहीद स्मारक रंगमंच, में संपन्न हुआ। कार्यक्रम में साहित्यकारों, कलाकारों एवं गणमान्य नागरिकों की उपस्थिति रही। अक्सर था स्मृतिशेष श्रीमती राजकुमारी राधेलिया की कृति और की कृति तथा श्रीमती अर्चना मल्लिका की कृति बस, इतनी सी बात !! के विमोचन समारोह का जिसके मुख्य अतिथि डॉ. अखिलेश गुमास्ता, अध्यक्ष आचार्य भगवत दुबे एवं विशिष्ट अतिथि डॉ. बैजनाथ गौतम के करकमलों द्वारा किया गया। मुख्य अतिथि डॉ. अखिलेश गुमास्ता ने कहा साहित्य समाज का मार्गदर्शन करता है। अध्यक्ष आचार्य भगवत दुबे ने कृतिकारों की सृजनशीलता की सराहना की। समारोह में समालोचक डॉ. इला घोष एवं डॉ. अनामिका तिवारी ने कृतियों की समीक्षा की। इसके साथ ही डॉ. बैजनाथ गौतम एवं डॉ. विमला चौधरी ने भी अपने विचार रखे। तथा मंगल भाव अशोक मन्गोय्या संयोजक श्री रामलाला उमिठि गढ़ा द्वारा प्रस्तुत किए गए कार्यक्रम का शुभारंभ सरस्वती वंदना डॉ. राजू रूही एवं गणेश वंदना नृत्य श्रीमती स्वाति परेश मोदी तिवारी के निर्देशन में श्रीम कथक पीठ के कला साधकों द्वारा प्रस्तुत किया गया।

23 अप्रैल विश्व पुस्तक दिवस पर विशेष

## पौराणिक कथाओं को नई पीढ़ी के अंदाज में लिख रहे निलेश

अनुरोध पटेलिया

जबलपुर। भारतीय पौराणिक कथाओं को आधुनिक अंदाज में प्रस्तुत करने की कोशिशों के बीच लेखक निलेश पाठक का नाम तेजी से उभर रहा है। परंपरा और कल्पना के संतुलन के साथ वे ऐसी कहानियां लिख रहे हैं जो युवा पाठकों को आकर्षित करती हैं और साथ ही भारतीय सांस्कृतिक मूल्यों से भी जोड़े रखती हैं।

उत्तर प्रदेश के जौनपुर में जन्मे और इंदौर में शिक्षित निलेश पाठक पेशे से ऑटोमोबाइल सेल्स ट्रेनर हैं। पेशेवर जीवन के साथ-साथ उन्होंने लेखन को भी निरंतर जारी रखा। जबलपुर रिड्स समूह द्वारा आमंत्रित किए जाने पर जबलपुर आए निलेश पाठक ने बताया कि छात्र जीवन से ही उन्हें लिखने का शौक था। शुरुआत छोटी कविताओं और संक्षिप्त रचनाओं से हुई। धीरे-धीरे यह रुचि एक नियमित अभ्यास में बदल गई। साल 2015 के आसपास उन्होंने लेखन को गंभीरता से लेना शुरू किया और कविता, मोनोलॉग सहित कई रचनात्मक प्रयोग किए। इसी दौरान एक ऐसे कथानक की कल्पना आकार लेने लगी जिसने आगे चलकर आयुध माइथोवर्स का रूप लिया।



### सनातन परंपरा से मिली प्रेरणा

पारंपरिक ब्राह्मण परिवार में पले-बढ़े निलेश पाठक पर धार्मिक और सांस्कृतिक वातावरण का गहरा प्रभाव रहा। बचपन से ही महाभारत, रामायण और शिव पुराण जैसे ग्रंथों से उनका जुड़ाव रहा है। विशेष रूप से भगवान शिव की निष्पक्ष दृष्टि और व्यापक चिंतन ने उनके विचारों को प्रभावित किया, जिसकी झलक उनके लेखन में दिखाई देती है। आयुध श्रृंखला पर काम शुरू करने से पहले उन्होंने प्राचीन ग्रंथों का अध्ययन भी किया। उनका मानना है कि पौराणिक कथाओं को बदले बिना उनके आसपास नए काल्पनिक कथानक रचे जा सकते हैं, जिससे पाठकों को नई कहानी भी मिले और परंपरा का सम्मान भी बना रहे।

## शीतला माई मंदिर के पीछे मिला शव

जबलपुर। घमापुर थाना क्षेत्र स्थित शीतला माई मंदिर के पीछे बुधवार सुबह एक व्यक्ति का शव मिलने से इलाके में हड़कंप मच गया। सुबह टहलने निकले लोगों ने जब एक व्यक्ति को अचेत हालत में पड़ा देखा तो तुरंत पुलिस को सूचना दी। सूचना मिलते ही घमापुर थाना प्रभारी दिनेश गौतम अपनी टीम के साथ मौके पर पहुंचे और जांच शुरू

की। मृतक की पहचान बेलबाग निवासी 50 वर्षीय महेंद्र सिंह ठाकुर के रूप में हुई, मृतक कबाड़ का काम करता था और काम के सिलसिले में इस इलाके में अक्सर आता-जाता रहता था। घटना की खबर मिलते ही परिजन भी मौके पर पहुंच गए। परिजनों के अनुसार महेंद्र लंबे समय से शराब का सेवन करता था। प्राथमिक आशंका जताई जा रही

है कि अधिक नशे के कारण उसकी तबीयत अचानक बिगड़ गई, जिससे उसकी मौत हो गई। पुलिस ने मौके पर पंचनामा कार्रवाई कर शव को पोस्टमार्टम के लिए मेडिकल कॉलेज भिजवा दिया है। पोस्टमार्टम रिपोर्ट आने के बाद ही मौत के सही कारण स्पष्ट हो सकेंगे। पुलिस मर्ग कायम कर मामले की जांच कर रही है।

सात-आठ साल की तैयारी से बना 'आयुध माइथोवर्स'

निलेश पाठक की पहली प्रमुख कृति "भस्मांग पर्व" को पूरा होने में लगभग तीन वर्ष लगे। वहीं पूरे आयुध माइथोवर्स की अवधारणा को आकार देने में करीब सात से आठ वर्षों का समय लगा। यह श्रृंखला पांच भागों में नियोजित है और खासतौर पर युवा पाठकों को ध्यान में रखकर लिखी गई है। इसमें एक्शन, भावनात्मक तत्व और पौराणिक संदर्भों को आधुनिक शैली में प्रस्तुत किया गया है।

सारे निश्चय पूर्ण कर जाऊंगा मैं, उस के बाद ही नीरवता से मर पाऊंगा मैं, लाख जंजीर मुझे रोकें भले ही, जग की सारी भीड़ मुझे टोंके भले ही, पैर के छाले भले ही फूट जाएं, पर कृपा हो, सारे बन्धन टूट जाए, मुक्त होकर मैं करूँ सर्वत्र विचरण मार डूं कूची छलांगे बन कर हिरण प्राप्त वो हो जो सदा पर्याप्त हो, साथ परमानंद भी सम्पात हो

पाठकों के बीच इसकी सिनेमाई शैली और सरल भाषा की सराहना की जा रही है। श्रृंखला का अगला भाग "आयुध-निगस पर्व" जल्द आने की संभावना है। इसके साथ ही इसे अंग्रेजी संस्करण और ऑडियोबुक के रूप में भी लाने की योजना है। निलेश पाठक की रचनाओं को पाठकों तक पहुंचाने में विचार प्रकाशन की भी महत्वपूर्ण भूमिका है, जो नए और मौलिक लेखन को मंच देने का प्रयास कर रहा है।

सम्भवतः तभी अविमुक्त हो पाऊंगा मैं उसी के बाद ही नीरवता से मर पाऊंगा मैं ।। मुझे अब केवल क्षितिज का सूर्य दिखता है, और उसी की लालिमा की लालसा है विस्मरण कैसे करूँ अपमान को, सर्वत्र अर्पण है प्रतिष्ठा मान और सम्मान को, उठ कर खड़ा हो जाऊँ पापा की नजर में, हो नाम उनका भी मेरे सारे शहर में, सम्भवतः तभी विश्राम कर पाऊंगा मैं, उसी के बाद ही नीरवता से मर पाऊंगा मैं ।।

### संस्कृति को आधुनिक शैली में पहें सकें युवा

"मेरा प्रयास यह नहीं है कि पौराणिक कथाओं को बदला जाए, बल्कि उनके आधार पर नई कहानियां रची जाएं, ताकि युवा पाठक अपनी सांस्कृतिक जड़ों से जुड़े रहते हुए आधुनिक शैली में उन्हें पहें सकें।"

— निलेश पाठक

कलेक्टर राघवेंद्र सिंह ने किया गेहूँ खरीदी केंद्र का निरीक्षण

## पहले छोटे किसानों का होगा स्लॉट बुक, धैर्य रखें अन्नदाता

जबलपुर।

कलेक्टर राघवेंद्र सिंह ने पाटन प्रवास के दौरान परामर्षिता वेयरहाउस स्थित गेहूँ खरीदी केंद्र का औचक निरीक्षण कर उपार्जन व्यवस्थाओं का जायजा लिया। निरीक्षण के दौरान उन्होंने संबंधित अधिकारियों से अब तक हुई गेहूँ खरीदी की विस्तृत जानकारी ली और स्लॉट बुकिंग की प्रक्रिया पर आवश्यक चर्चा की।

कलेक्टर ने मौके पर मौजूद किसानों से संवाद कर उन्हें आश्वासित किया कि प्रशासन हर पात्र किसान के उपज खरीदने के लिए प्रतिबद्ध है। स्लॉट बुकिंग को लेकर किसानों की शंकाओं का समाधान करते हुए श्री सिंह ने स्पष्ट किया कि पारदर्शी



व्यवस्था के तहत सबसे पहले छोटे किसानों के स्लॉट बुक किए जाएंगे, जिसके पश्चात मध्यम और फिर बड़े किसानों को प्राथमिकता दी जाएगी। उन्होंने किसानों से अपील की कि वे स्लॉट बुकिंग को लेकर बिल्कुल भी परेशान न हों, क्योंकि समय सीमा के

भीतर सभी पात्र किसानों के गेहूँ की खरीदी सुनिश्चित की जाएगी। इस अवसर पर एसडीएम, तहसीलदार सहित विभाग के अन्य वरिष्ठ अधिकारी भी मौजूद रहे, जिन्हें कलेक्टर ने सुचारु उपार्जन हेतु आवश्यक दिशा-निर्देश दिए।

खाद्य सुरक्षा प्रशासन ने लाइसेंस किया निलंबित

## उपयुक्त अनुमति के बिना चल रहे पैकेज्ड ड्रिंकिंग वाटर प्लांट पर कार्रवाई

जबलपुर। खाद्य सुरक्षा प्रशासन ने पैकेज्ड ड्रिंकिंग वाटर के अवैध कारोबार पर रोक लगाने के कलेक्टर राघवेंद्र सिंह के निर्देशानुसार विजयनगर स्थित एक पैकेज्ड ड्रिंकिंग वाटर प्लांट के खिलाफ बड़ी कार्रवाई की है। बिना उचित अनुमति के पैकेज्ड ड्रिंकिंग वाटर का उत्पादन करने वाले इस प्लांट का खाद्य पंजीयन तत्काल प्रभाव से निलंबित कर दिया गया है। खाद्य सुरक्षा अधिकारी देवेंद्र कुमार दुबे के अनुसार खाद्य सुरक्षा अधिकारियों ने आज बुधवार को एसबीआई कॉलोनी,

विक्रय प्रतिष्ठान के प्रकार का है। इस पंजीयन से खाद्य या पेय पदार्थों के निर्माण की अनुमति नहीं है। खाद्य सुरक्षा अधिकारी के

पंजीयन प्राधिकारी देवेंद्र कुमार दुबे ने खाद्य सुरक्षा और मानक अधिनियम, 2006 की धारा 31 के अंतर्गत उपयुक्त अनुमति के



मुताबिक भारत सरकार के 17 सितम्बर 2025 के आदेश के तहत पैकेटबंद पेयजल और मिनरल वाटर का निर्धारित प्रक्रिया से परीक्षण कराना अनिवार्य है, जिसका अनुपालन भी प्लांट संचालक द्वारा नहीं किया गया था। खाद्य सुरक्षा अधिकारी एवं

अभाव तथा निर्धारित प्रक्रियाओं का पालन नहीं किये जाने पर एक्वा ब्यू वाटर सप्लाय प्लांट का खाद्य पंजीयन तत्काल प्रभाव से निलंबित कर दिया है। निलंबन अवधि के दौरान प्रतिष्ठान से खाद्य कारोबार का संचालन पूर्णतः प्रतिबंधित रहेगा।



# महापौर की पहल लाई रंग, जेल के समीप कांचघर मार्ग अब आम जनता के लिए खुला

एक दिन पूर्व जेल के समीप का मार्ग देखने खुद पहुंचे थे महापौर, आज कराया निराकरण

जबलपुर।

शहर के नागरिकों की सुविधा और सुगम आवागमन को प्राथमिकता देते हुए महापौर जगत बहादुर सिंह 'अन्नू' ने एक और सराहनीय कार्य किया है। महापौर की सक्रियता और प्रशासन के साथ सार्थक संवाद के बाद, जेल के समीप स्थित बाधित कांचघर मार्ग को आम नागरिकों के आवागमन के लिए खोल दिया गया है।

## जनता की समस्या पर त्वरित एक्शन

विगत दिनों महापौर जगत बहादुर सिंह 'अन्नू' ने कांचघर क्षेत्र का दौरा कर निरीक्षण किया था। इस दौरान स्थानीय रहवासियों ने उन्हें बताया कि इस मार्ग के बंद होने या प्रतिबंधित होने के कारण उन्हें लंबी दूरी तय करनी पड़ती है, जिससे समय और ईंधन दोनों की बर्बादी होती है। नागरिकों की इस जायज



समस्या को महापौर ने गंभीरता से लिया और तत्काल प्रशासन के साथ इस विषय पर चर्चा शुरू की।

## प्रशासन के साथ बनी सहमति

महापौर ने प्रशासनिक अधिकारियों के साथ चर्चा कर सुरक्षा मानकों और जनता की सुविधा के बीच समन्वय बिठाया। सार्थक चर्चा के परिणाम स्वरूप यह निर्णय

लिया गया कि जनहित में इस मार्ग को निश्चित समय सीमा के लिए खोला जाए।

## प्रशासन द्वारा तय किए गए नए शेड्यूल के अनुसार:

प्रतिदिन सुबह 6:00 बजे से 8:30 बजे तक स्थानीय रहवासी, मॉर्निंग वॉर्कर्स और विद्यार्थी आवागमन कर सकेंगे। महापौर ने कहा कि उनका उद्देश्य शहर की व्यवस्थाओं को सुदृढ़ करना और नागरिकों की छोटी-बड़ी समस्याओं का धरातल पर निराकरण करना है। प्रशासन के सहयोग से कांचघर मार्ग का खुलना क्षेत्रवासियों के लिए बड़ी राहत साबित होगा। उल्लेखनीय है कि एक दिन पूर्व इस मार्ग को देखने खुद महापौर जगत बहादुर सिंह अन्नू पहुंचे थे और आज उन्होंने समस्या का समाधान निकाल लिया।



# अभिव्यक्ति सिहोरा की बैठक आयोजित

सिहोरा। अभिव्यक्ति सिहोरा का द्वितीय वार्षिकोत्सव जून में आयोजित होगा इस संबंध में बैठक का आयोजन भी किया गया जिसमें सिहोरा नगर एवं अन्य संस्थाओं, पत्रकारों आदि की सम्मान सूची तैयार करने के साथ पुस्तक लोकार्पण एवं वर्ष भर की गतिविधियों और संस्था के सदस्यों की देश के विभिन्न आयोजनों में हिस्सेदारी पर भी चर्चा की गई। बैठक अश्वनी कुमार पाठक, विजय बागरी, डॉ. श्रीकृष्ण तिवारी, अधिवक्ता रमेश पटेल के मार्गदर्शन में आयोजित की गई। इस अवसर पर चंद्र किशोर श्रीवास्तव चंदन, सुशील जैन, डॉ. अरुणा पाण्डे, सुशील शर्मा, आशा जैन, सुष्मा खरे, लक्ष्मी नारायण पटेल, मुकेश त्रिपाठी, नारायण तिवारी आदि उपस्थित रहे।

# टक्कर मार कर घायलों को अस्पताल छोड़कर भागा

जबलपुर। खमारिया थानान्तर्गत कल शाम लगभग साढ़े 4 बजे प्रियदर्शनी कालोनी मोड़ पर एक तेज रफ्तार मोटर साइकिल के चालक ने लापरवाही से चलाते हुए मोटर साइकिल सवार तीन लोगों को टक्कर मार दी। घटना में गाड़ी समेत गिरने से तीनों को चोटें आई हैं। आरोपी मोटर साइकिल चालक घायलों को ईलाज कराने के बहाने विक्टोरिया अस्पताल ले गया और उन्हें छोड़कर भाग गया। जिसकी तालाश की जा रही है। खमारिया पुलिस ने बताया कि बरगी नगर निवासी सुरेश कुमार चौधरी राजमिखी का काम करता है। वह कल शाम लगभग साढ़े चार बजे अपनी मोटर साइकिल से अपने बेटे सावन चौधरी व भतीजे अनुराग चौधरी को लेकर प्रियदर्शनी कालोनी डुमना साईड देखने के लिए गया था जहां से वापस आते समय प्रियदर्शनी कालोनी मोड़ से मुड़ते ही डुमना तरफ से आ रही मोटर साइकिल क्रमांक एमपी 20 एनजे 8795 के चालक ने लापरवाही से चलाते हुए सुरेश की मोटर साइकिल को टक्कर मार दी। घटना में सुरेश उसका बेटा सावन कुमार व भतीजा अनुराग मोटर साइकिल समेत गिर गये घटना में तीनों को हाथ पैरों में चोटें आयी हैं जिन्हें आरोपी मोटर साइकिल चालक ईलाज कराने का बोलकर अपने साथ विक्टोरिया अस्पताल ले गया जहां उन्हें छोड़कर भाग गया। ईलाज में देरी होने से सावन व अनुराग को उपचार के लिए मेडिजोन अस्पताल में भर्ती कराया गया है।

# जनगणना कर्मियों के लिए 5 लाख बीमा की मांग, दुर्घटना पर जताया शोक

बरेला। म.प्र. राज्य कर्मचारी संघ ने जनगणना-2026 के दौरान कर्मचारियों की सुरक्षा को लेकर सरकार से ठोस कदम उठाने की मांग की है। तहसील अध्यक्ष रजनीश कुमार पाण्डेय ने सागर जिले में ड्यूटी पर जाते समय हुई सड़क दुर्घटना पर गहरा दुःख जताते हुए दिवंगत पटवारी जयकुमार वैद्य के परिवार को क्षतिपूर्ति व अनुकंपा नियुक्ति तथा घायल अतुल कुमार रैकवार को आर्थिक सहायता देने की मांग की है। संघ ने बताया कि इसी प्रकार रायगढ़ जिले में जनगणना प्रशिक्षण से लौट रहे शिक्षक हेमसागर कमलवंशी की भी सड़क हादसे में मृत्यु हो गई। इन घटनाओं से कर्मचारी वर्ग में शोक और चिंता का माहौल है। संघ के पदाधिकारियों, जिनमें जिला अध्यक्ष अटल उपाध्याय सहित देवेन्द्र पचौरी, आलोक अग्निहोत्री, शाहजाद सिंह द्विवेदी, दालचंद पासी, रजनीश पाण्डेय सहित अन्य सदस्य शामिल हैं, ने मांग की है कि जनगणना जैसे जोखिम भरे कार्य को देखते हुए सभी कर्मचारियों का 5 लाख रुपये का सामूहिक बीमा अनिवार्य किया जाए। संघ ने प्रशासन से अपील की है कि भीषण गर्मी और चुनौतीपूर्ण परिस्थितियों में कार्य कर रहे कर्मचारियों की सुरक्षा सुनिश्चित करते हुए उनके परिवारों को संबल प्रदान करने हेतु जल्द निर्णय लिया जाए।

# रास्ते में रोककर रंगदारी वसूलने मारा चाकू

जबलपुर। गोरखपुर थाना अंतर्गत रामपुर में शराब पीने के लिए रुपए नहीं मिलने की बात पर एक बदमाश ने एक युवक पर चाकू से हमलाकर घायल कर दिया। गोरखपुर पुलिस थाने से प्राप्त जानकारी के अनुसार रामपुर छाप गुरुद्वारे के पास गोरखपुर निवासी 23 वर्षीय शिवम उर्फ शिवा राव शैलार देर रात लगभग 12.30 बजे मेडिकल दिलखुश ढाबा से खाना खाकर अपने दोस्त एंजिल राबर्ट के साथ मोटर सायकल से शक्ति नगर वाले रास्ते से घर वापस आ रहे थे नगर निगम कार्यालय के पास से एक आटो में केशू बेन अपने एक साथी के साथ पीछा करते हुए रामपुर आया और उसको रोककर शराब पीने के लिये 500 रुपये की मांग करने लगा, मना करने पर गाली गलोज करते हुये चाकू से उस पर हमलाकर घायल कर दिया। पुलिस ने आरोपी के खिलाफ रिपोर्ट पर धारा 296(बी), 126(1), 119(1), 351(3), 3(5) बीएनएस का अपराध पंजीबद्ध कर विवेचना में लिया गया।



# सीमित स्थान में ट्रांसको की बड़ी उपलब्धि, अतिरिक्त ट्रांसफार्मर हुआ ऊर्जाकृत

जबलपुर। मध्यप्रदेश पावर ट्रांसमिशन कंपनी (एमपी ट्रांसको) के इंजीनियरों ने तकनीकी कौशल और सटीक कार्ययोजना का परिचय देते हुए एक महत्वपूर्ण उपलब्धि हासिल की है। 132 केवी जीआईएस सबस्टेशन, ई-8 अरेरा कॉलोनी में सीमित स्थान के बावजूद 20 एमवीए क्षमता का अतिरिक्त पावर ट्रांसफार्मर सफलतापूर्वक स्थापित कर उसे ऊर्जाकृत किया गया है। जानकारी के अनुसार, जीआईएस (गैस इंसुलेटेड सबस्टेशन) तकनीक में जगह की कमी के कारण यह कार्य काफी चुनौतीपूर्ण था, लेकिन इंजीनियरों ने सूक्ष्म योजना और समन्वय से इसे संभव बनाया। एमपी ट्रांसको के अतिरिक्त मुख्य अभियंता राजेश शांडिल्य ने बताया कि नए ट्रांसफार्मर के जुड़ने से भोपाल की ट्रांसफॉर्मेशन क्षमता में वृद्धि हुई है और अब रखरखाव के दौरान भी बिजली आपूर्ति निर्बाध रखी जा सकेगी। इस स्थापना के बाद सबस्टेशन की कुल क्षमता बढ़कर 70 एमवीए हो गई है, जिससे राजधानी की बढ़ती विद्युत मांग को पूरा करने में मदद मिलेगी।

# यज्ञोपवीत संस्कार हेतु पंजीयन प्रारंभ

6 मई को होगा सिहोरा में आयोजन  
सिहोरा। ब्राह्मण समाज सिहोरा द्वारा ब्राह्मण बटकों का यज्ञोपवीत संस्कार आगामी 6 मई को खितौला के माता महाकाली मंदिर में आयोजित होगा। परम श्रेष्ठ गुरुदेव सुरेन्द्र दास जी महाराज के सानिध्य में होने वाले इस आयोजन के पंजीयन की प्रक्रिया प्रारंभ हो गई है। समाज के उपाध्यक्ष नरेन्द्र त्रिपाठी ने कहा कि जी पी पालक अपने बटकों का संस्कार कराना चाहते हैं वे 30 अप्रैल तक अपना पंजीयन करा सकते हैं।

# कॉलेज छात्रा ने बीमारी से तंग आकर लगायी फांसी

जबलपुर। कोतवाली थानान्तर्गत आनंद कालोनी बल्देवबाग में एक किराये के मकान में बहन भाई के साथ रहकर बीएससी प्रथम वर्ष की पढ़ाई कर रही सिवनी निवासी कॉलेज छात्रा ने कल सुबह बाथरूम में फांसी लगाकर आत्महत्या कर ली। पृष्ठछाछ के दौरान पता चला कि कॉलेज छात्रा महिला संबंधी बीमारी से पीड़ित थी। जिससे तंग आकर उसने फांसी लगा ली। सूचना पर मार्ग कायम कर जांच में लेते हुए प्रकरण विवेचना में लिया गया है। घटना के संबंध में कोतवाली थाना प्रभारी मानस द्विवेदी ने बताया कि छपारा सिवनी निवासी कपिल बरमैया आनंद कालोनी बल्देवबाग में अपनी बहन स्वर्णलता बरमैया तथा चचेरी बहन कणिका के साथ किराये का मकान लेकर पिछले 6-7 माह से रह रहा है। कपिल बोटक का कोर्स कर रहा है उसकी बहन स्वर्णलता बीएससी प्रथम वर्ष की पढ़ाई करती है कल सुबह लगभग 10 बजे स्वर्णलता ने अपने भाई कपिल को जगाया और बोली कि वह कपड़े धोने जा रही है। दोपहर लगभग 1 बजे कपिल उठा तो देखा कि स्वर्णलता कहीं दिखायी नहीं दे रही है। उसने देखा कि बाथरूम का दरवाजा अंदर से बंद था कटखटाने पर कोई आवाज नहीं आई तो उसने हाथ डालकर अंदर से बाथरूम का दरवाजा खोला तो देखा कि उसकी बहन स्वर्णलता चुनरी से फांसी लगाकर लटकती हुई थी। जिसे उसने अपनी चचेरी बहन कणिका के साथ मिलकर फांसी से उतारा और ईलाज के लिए तत्काल गैलेक्सी अस्पताल ले गये जहां डाक्टर ने चेक कर स्वर्णलता को मृत घोषित कर दिया।

# जनगणना अधिकारियों ने लिया प्रशिक्षण का जायजा प्रगणकों को 'स्व-गणना' के लिए प्रेरित किया

सिहोरा। पुलिस थाने के पास स्थित सामुदायिक भवन में जनगणना प्रशिक्षण केंद्र में जनगणना अधिकारी मुख्य नगरपालिका अधिकारी श्रीमती जयश्री चौहान के संयोजन में आयोजित प्रशिक्षण कार्यक्रम का निरीक्षण करने जनगणना अधिकारियों की उच्च स्तरीय टीम पहुंची। इस दौरान अधिकारियों ने प्रशिक्षण प्राप्त कर रहे प्रगणकों और पर्यवेक्षकों से सीधा संवाद किया। प्रशिक्षण में मुख्य रूप से बलवंत सिंह राहंडाले अतिरिक्त जनगणना अधिकारी, अशोक चौबे जनगणना निदेशालय भोपाल, मनोज नथानी भारत सरकार के मास्टर ट्रेनर जबलपुर संभाग अशोक उपाध्याय प्राचार्य

30 अप्रैल तक 'स्व-गणना' करने हेतु प्रेरित करें। इस अवसर पर जनगणना प्रभारी सुशील श्रीवास्तव सहित योगेंद्र मिश्रा, अमित श्रीवास्तव, धीरेंद्र पाण्डे, वृषभान सिंह, शोभना राजपूत, आराधना यादव, रोशनी चौधरी, ज्योति हर्दकार, मंजू दुबे, ममता ठाकुर और श्वेता पांडे सहित बड़ी संख्या में शिक्षक एवं प्रशिक्षणार्थी एवं कार्य व्यवस्था में सुशील वर्मा, मनोज खम्मरिया, विजय बैगा, चमन श्रीवास्तव, रवि बर्मन, इम्तियाज खान, संतोष तिवारी, संजय पाठक गगन पटेल, सुजीत पटेल, राहुल ठाकुर, आनंद नामदेव, अनिकेत तिवारी, संदीप श्रीवास्तव आदि उपस्थित थे।



सीएम राइज स्कूल अधिकारियों ने प्रशिक्षक संदीप तिवारी एवं अखिलेश मोझी द्वारा दिए जा रहे प्रशिक्षण का सूक्ष्मता से फीडबैक लिया। अधिकारियों ने प्रगणकों से जनगणना प्रक्रिया से संबंधित प्रश्न पूछे जिसका प्रतिभागियों ने आत्मविश्वास के साथ उत्तर दिया।

प्रगणकों ने बताया कि उन्हें बहुत ही सरल और प्रभावी ढंग से प्रशिक्षित किया गया है जिससे वे जनगणना के तकनीकी पहलुओं को पूरी तरह समझ चुके हैं। उपस्थित अधिकारियों ने सभी से अपील की कि वे अपने-अपने वार्डों में भ्रमण कर नागरिकों को

# सिहोरा खितौला वासियों ने एकजुट होकर किया

सिहोरा। पश्चिम मध्य रेलवे द्वारा सिहोरा मंझगावा खितौला रोड़ में बने समपार पाटक 336 किमी 1029/22-24 को सड़क यातायात हेतु आज 23 अप्रैल गुरुवार से स्थाई रूप से बंद करने के आदेश ने क्षेत्रीय जनों के लिए एक नई समस्या खड़ी कर दी है। यह समस्या अब खितौला बस्ती की न होकर सम्पूर्ण सिहोरा खितौला वासियों की समस्या बन गई है तथा इसी ने सभी को एक जुट भी कर दिया है। आज रेलवे फाटक के पास दोपहर 3 बजे से धरना प्रदर्शन आन्दोलन की तैयारी भी चल रही है। फाटक बंद होने की खबर से जहां सभी सिहोरा खितौला के राजनैतिक दलों क्षेत्र वासियों ने लामबंद होकर मुख्य विरोध शुरु कर दिया है वहीं एकजुट होकर फाटक बंद करने विरोध में कलेक्टर एसडीएम, एसडीओपी को ज्ञापन सौंपने के साथ मंत्री, सांसद विधायक से भी सम्पर्क किया है। सौंपे गये ज्ञापन में कहा गया है कि खितौला के वार्ड नं. 16, 17, 18 के आम लोगों की आने जाने के लिये 3 किमी का चक्कर

# खितौला में रेलवे फाटक बंद होने के विरोध में धरना आन्दोलन आज

लगाया पडेगा साथ ही ओवर ब्रिज में स्टीट लाइट न होने के कारण रात में लूट व अपराधिक घटनायें घटने के साथ समय व आर्थिक रूप से हानि होगी साथ ही दुर्घटनायें होने की संभावना बनी रहेगी और इसी कारण आमजन रात में ओवर ब्रिज से आना जाना नहीं करते है। इसी तरह यहां करीब दस हजार को आबादी निवास करने के साथ स्कूल कालेज के छात्र छात्राओं के साथ उस तरफ से इस तरफ भी छोटे बच्चे साईकिल से पढ़ने आते हैं साथ ही अंतिम यात्रा भी यहीं से जाती है। सारे लोग खरीददारी करने इसी फाटक से पैदल चलकर खितौला बाजार आते हैं। सभी का कहना है की रेलवे का यह आदेश वे स्वीकार नहीं करेंगे।



# बरेला में सफाई व्यवस्था पर सवाल वार्डों में लगे कचरे के ढेर

बरेला। नगर परिषद द्वारा शहर में बेहतर सफाई व्यवस्था और डोर-टू-डोर कचरा संग्रहण के दावों के बावजूद हकीकत कुछ और ही नजर आ रही है। नगर के विभिन्न वार्डों में जगह-जगह कचरे के ढेर लगे हुए हैं, जिससे अधोषित कचरा घर बन गए हैं। जानकारी के अनुसार, नगर परिषद हर महीने लाखों रुपये खर्च कर सफाई व्यवस्था चला रही है। इसके लिए करीब आधा सैकड़ सफाई कर्मचारी, दो कचरा गाड़ियां और 2-3 ट्रैक्टर-ट्रॉली लगाए गए हैं। बावजूद इसके वार्ड नंबर 2 में लोकसागर तलाब से श्मशान घाट रोड, हुबी साहू की कुलिया (वार्ड 6), अरविंद तिवारी के घर के

सामने मेन रोड (वार्ड 2) और वार्ड 14 में बजरंग बाल विहार के आगे सिलगौर रोड पर नियमित रूप से कचरे के ढेर देखे जा सकते हैं। सड़क किनारे पड़े कचरे को जानवर इधर-उधर फैला देते हैं, जिससे राहगीरों को परेशानी होती है। स्थानीय लोगों का कहना है कि कई-कई दिनों तक कचरा नहीं उठाया जाता और सफाई कर्मचारी मनमर्जी से काम करते हैं। जबकि नगरवासियों से स्वच्छता कर भी वसूला जा रहा है। लोगों ने आरोप लगाया है कि नगर परिषद के सफाई प्रभारी और सीएमओ द्वारा वार्डों का नियमित निरीक्षण नहीं किया जाता, जिसके चलते व्यवस्था बिगड़ी हुई है। कचरे के ढेरों के कारण संक्रामक बीमारियों के फैलने का खतरा भी बना हुआ है।



श्री सुरेंद्र कुमार दुबे- वार्ड 6 का घ मा पुर नि वा सी प्रेसकर्मि श्री सुरेंद्र कुमार दुबे (59) का निधन हो गया। अंतिम संस्कार करियापाथर श्मशान भूमि में किया गया। श्री जयवंती लाल चावड़ा- वैशाली परिसर नर्मदा नगर गौरीघाट रोड निवासी जयंती लाल चावड़ा (87) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री लीलाधर यादव- कांचघर चौक विनोवा भावे वार्ड निवासी श्री लीलाधर यादव (86) का निधन हो गया। अंतिम संस्कार करियापाथर श्मशान भूमि में किया गया। श्री हरीश चांदवानी- शुभम रेसीडेंसी तिलहरी निवासी श्री हरीश चांदवानी (58) का निधन हो गया।

अंतिम संस्कार गौरीघाट मुक्तिधाम में संपन्न हुआ। श्रीमती शीला रानी अग्रहरि- गुडहाई मिलीनीगंज निवासी श्री रामनाथ अग्रहरि की धर्मपत्नी श्रीमती शीला रानी अग्रहरि (79) का निधन हो गया। अंतिम संस्कार करियापाथर श्मशान भूमि में किया गया। श्री हरि शंकर नामदेव- बीटी तिराहा गढ़ा निवासी श्री हरि शंकर नामदेव (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कोमल बाई प्रजापति- बंला देवी शीतलामाई निवासी श्री कोमल बाई प्रजापति (54) का निधन हो गया। अंतिम संस्कार करियापाथर श्मशान भूमि में किया गया। श्रीमती सुमन शुकला- नर्मदा नगर गौरीघाट रोड निवासी श्री रामनाथ शुकला की धर्मपत्नी श्रीमती सुमन

शुकला (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती ललिता बाई अहिरवार- चौधरी मोहल्ला भानतलैया निवासी श्री रूप लाल अहिरवार की धर्मपत्नी श्रीमती ललिता बाई अहिरवार (64) का निधन हो गया। अंतिम संस्कार करियापाथर श्मशान भूमि में किया गया। श्रीमती गुणवंती- बड़ी ओमती पेशकरी मस्जिद के पास निवासी श्री इंद्रदास की धर्मपत्नी श्रीमती गुणवंती (70) का निधन हो गया। अंतिम संस्कार गौरीघाट मुक्तिधाम में संपन्न हुआ।

गौरीघाट मुक्तिधाम में किया गया। श्री रमेश प्रसाद- आनंद नगर भिलाई दुर्ग निवासी श्री रमेश प्रसाद (74) का निधन हो गया। अंतिम संस्कार करियापाथर श्मशान भूमि में किया गया। सुश्री उमा शर्मा- शिवनगर गढ़ा रेलवे क्रासिंग के पास निवासी श्री धूपन शर्मा की पुत्री सुश्री उमा शर्मा (60) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती दसोदा- रेतनाका कचनपुर रोड गौरीघाट निवासी मोहन की धर्मपत्नी श्रीमती दसोदा (60) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अरविंद मिश्रा- एमआईजी 22 पुनीत नगर अधाराताल निवासी श्री अरविंद मिश्रा (54) का निधन हो गया। अंतिम संस्कार गौरीघाट मुक्तिधाम में संपन्न हुआ।

**हरिभूमि** वि.जी./शे.क/उरावन, पगड़ी रम, पुष्पति वि संघी संदेश प्रकाशित कराने के लिए

अपक वरज	कि.स. सड़क:- 100x से.जी.	वैक. & सर्टि. 300/-
400/-	कि.स. सड़क:- 100x से.जी.	रंगीन 400/-
प्रति कल्पन है. 50/-	कि.स. सड़क:- 100x से.जी.	रंगीन 1100/-

सम्पर्क करें निम्नलिखित- 9303408294, 9407362160

## मुख्यमंत्री डॉ. यादव ने तमिलनाडु में किया रोड शो, अविनाशी विधानसभा में की जनसभा

हरिभूमि न्यूज ►► गोपाल

मुख्यमंत्री डॉ. मोहन यादव ने मंगलवार को तमिलनाडु में एनडीए प्रत्याशी डॉ. प्रेम कुमार एवं केंद्रीय मंत्री व एनडीए प्रत्याशी डॉ. एल मुरुगन के समर्थन में रोड शो किया। इस दौरान जनसभा को संबोधित करते हुए मुख्यमंत्री डॉ. यादव ने कहा कि तमिलनाडु की बहनें नारी शक्ति वंदन अधिनियम का विरोध करने वाली कांग्रेस व डीएमके को सबक सिखाए। तमिलनाडु की जनता का उत्साह बता रहा है कि यहाँ विकास व सुशासन का कमल खिलेगा। नारी शक्ति वंदन अधिनियम का विरोध कर कांग्रेस और डीएमके पार्टी ने देशभर के साथ तमिलनाडु की बहनों का भी अधिकार छीना है।



तमिलनाडु में रोड शो करते मुख्यमंत्री डॉ. मोहन यादव व भाजपा प्रत्याशी।

## जनता का उत्साह बता रहा तमिलनाडु में विकास एवं सुशासन का कमल खिलेगा: सीएम डॉ. मोहन

जनता पर डंडे बरसाने वाली सरकार को सबक सिखाएं

मुख्यमंत्री डॉ. यादव ने कहा कि तमिलनाडु देश में मंदियों की राजधानी है। जब भी कोई सनातन पर्व होता है, तमिलनाडु को डीएमके की भ्रष्टाचार में डूबी सरकार कर्पूर लगाकर हमारी धार्मिक यात्राओं में शामिल श्रद्धालुओं व आमजन पर डंडे बरसाती है। कांग्रेस और डीएमके इसलिए महिलाओं का विरोध कर रही हैं कि कहीं 'अम्मा' जे. जयललिता जैसा महिला नेतृत्व समाज की सेवा के लिए आगे न आने पाए। 'अम्मा' जे. जयललिता महिलाओं के साथ हर समाज वर्ग के कल्याण के लिए हमेशा संकल्पित थीं। कांग्रेस और डीएमके ऐसे राजनीतिक दल हैं जो गरीब परिवार की बेटियों को राजनीति में सक्रिय नहीं होने देना चाहते हैं।

### एनडीए में सामान्य कार्यकर्ता मुख्यमंत्री, प्रधानमंत्री बनते हैं

मुख्यमंत्री डॉ. यादव ने कहा कि कांग्रेस और डीएमके परिवारवादी पार्टियाँ हैं। प्रधानमंत्री नरेन्द्र मोदी जी के नेतृत्व में एनडीए में सामान्य कार्यकर्ता मुख्यमंत्री और प्रधानमंत्री के पद पर पहुँचते हैं। एनडीए सरकारों द्वारा गरीब, निर्धन, सामान्य और हर समाज वर्ग के कल्याण के लिए कार्य किया जा रहा है। आप सभी देवतुल्य जनता एनडीए प्रत्याशियों को भारी मती से विजयी बनाकर तमिलनाडु में एनडीए की सरकार बनाए।

### उमड़ा जनसमूह, सीएम का पुष्पवर्षा से स्वागत

मुख्यमंत्री डॉ. यादव ने नमक्कल जिले के राशिपुरम एवं तिरुपुर जिले के अविनाशी विधानसभा में रोड शो कर एनडीए प्रत्याशियों के लिए जनता का आशीर्वाद मांगा। मुख्यमंत्री के रोड शो में हजारों की संख्या में जनसमूह उमड़ा पड़ा। सड़क के दोनों ओर हजारों की संख्या में लोगों ने पुष्पवर्षा कर स्वागत किया।

### नारी सम्मान का समर्थन

तमिलनाडु विधानसभा का यह चुनाव परिवारवाद से खिलाफ और नारी सम्मान के समर्थन का है। जनता का उत्साह बता रहा है कि तमिलनाडु परिवर्तन के लिए तैयार है। भाजपा तमिलनाडु में ऐतिहासिक बहुमत से सरकार बनाएगी। कांग्रेस और डीएमके ने तमिलनाडु की बहनों के विकास का रास्ता भी रोका है। अब तमिलनाडु की बहनें उन्हें सबक सिखाएंगी।

### खबर संक्षेप



### तिवारी बने मानवाधिकार संगठन प्रदेश उपाध्यक्ष

भोपाल। मानवाधिकार सुरक्षा संरक्षण ऑर्गेनाइजेशन के भोपाल स्थित राष्ट्रीय कार्यालय में मंगलवार को महत्वपूर्ण नियुक्ति की गई। संगठन द्वारा राहुल तिवारी को मध्य प्रदेश का प्रदेश उपाध्यक्ष नियुक्त किया गया। नियुक्ति पत्र डॉ. श्रीकांत अवस्थी (राष्ट्रीय सचिव), राकेश चतुर्वेदी (प्रदेश संरक्षक), अरुण द्विवेदी (प्रदेश अध्यक्ष), विकास लोधी (जिला उपाध्यक्ष) एवं राजू बगड़े द्वारा संयुक्त रूप से प्रदान किया। तिवारी की इस उपलब्धि पर ब्राह्मण समाज ने बधाई एवं शुभकामनाएं दीं।

### नेशनल एजिट टेस्ट 2030 से कराने की मांग

भोपाल। भारतीय चिकित्सा पद्धति राष्ट्रीय आयोग (एनसीआईएसएम) ने आयुर्वेद, यूनानी, होम्योपैथी समेत सत्र 2021-22 में प्रवेशित आयुष छात्रों के लिए नेशनल एजिट टेस्ट (नेकस्ट) मार्च 2027 मा में कराने का पत्र जारी किया है। आयुष मेडिकल एंसेसिएशन ने यह राष्ट्रीय परीक्षा वर्ष 2030 से कराने की मांग की है। संगठन के राष्ट्रीय प्रवक्ता डॉ. राकेश पाण्डेय ने बताया कि आयुष छात्रों को यूजी डिग्री के पश्चात नेशनल एजिट टेस्ट पास करने के पश्चात ही प्रैक्टिस अथवा पीजी में प्रवेश के लिए योग्य माने जाएंगे। बिना एजिट टेस्ट पास किए बगैर इनका भविष्य बाधित होगा। डॉ. पाण्डेय ने कहा कि ये छात्र पहले ही नीट परीक्षा, यूजी डिग्री के दौरान तीन प्राॅफ में तीन परीक्षाएं पास करेंगे। फिर नेकस्ट परीक्षा का तुरंत दबाव उचित नहीं कहा जा सकता है। बहुत बड़ी विडंबना है कि एमबीबीएस मेडिकल छात्रों के लिए इसी तरह का नेकस्ट एजाम फिलहॉल स्थगित है। देशभर के 2021-22 बैच के 50 हजार से ज्यादा आयुष छात्र प्रभावित हो रहे हैं।

### भारतीय विदेश सेवा के अफसरों की जैन से मेंट

भोपाल। मुख्य सचिव अनुराग जैन ने मुख्य सचिव ने ग्लोबल इवेंट्स सफिट के दौरान 18 नीतियों में हुए सकारात्मक बदलाव और उससे बदले औद्योगिक परिवेश की जानकारी मंत्रालय में भारतीय विदेश सेवा के अधिकारियों के साथ चर्चा में दी। अधिकारियों का यह दल अध्ययन के लिए मध्यप्रदेश आया है।

## सिविल सर्विस डे पर प्रशासन अकादमी में मुख्य सचिव ने अफसरों को दी सलाह

# नियम अपनी जगह हैं, उन नियमों के पीछे छिपी आम जनता की जरूरतों को समझना सबसे ज्यादा जरूरी

हरिभूमि न्यूज ►► गोपाल

मुख्य सचिव अनुराग जैन ने प्रशासनिक अधिकारियों से कहा कि नियम अपनी जगह हैं, लेकिन उन नियमों के पीछे छिपे आम जनता के चेहरे और उनकी जरूरतों को समझना सबसे ज्यादा जरूरी है। उन्होंने कहा कि अक्सर प्रशासन में यह विरोधाभास होता है कि हम 'रूल बेस्ट' होकर काम करते हैं। फाइल के पीछे के व्यक्ति को नजरअंदाज कर देते हैं।

उन्होंने कहा कि जब नागरिक अपनी महत्वपूर्ण आवश्यकता लेकर आता है, तब हमारे 'इनोवेटिव हेड' की भूमिका शुरू होती है। अफसर ब्लाईंडली रूल फॉलो न करें। मुख्यमंत्री जैन मंगलवार को सिविल सर्विस डे के मौके पर प्रशासन अकादमी में आयोजित कार्यक्रम में बोले थे। इस मौके पर बड़ी संख्या में अधिकारी मौजूद थे। मुख्य सचिव जैन ने कहा कि यदि कोई नियम समय के साथ अपनी उपयोगिता खो चुका है, या जनता के लिए परेशानी का सबब बन रहा है, तो हमें उसे बदलने के लिए पहल करनी चाहिए। उन्होंने कहा कि हमारा रोल एक 'फैसिलिटेटर' का होना चाहिए। प्रशासन को 360 डिग्री के नजरिए से चीजों को समझना होगा। विशेषकर जो युवा अधिकारी फोल्ड में हैं, उन्हें रोजाना ऐसी विसंगतियां दिखती हैं।



कार्यक्रम में अधिकारियों को सम्मानित करते मंत्री कार्यालय और मुख्य सचिव अनुराग जैन।

### मंत्री ने सुनावा पूर्व मुख्य सचिव के चुनावी चंदे का हिसाब देने का फिस्सा

प्रभारी मंत्री काश्यप ने पूर्व मुख्य सचिव सुशील चंद वर्मा से जुड़ा एक संस्करण सुनाया। उन्होंने बताया कि जब वे स्वयं एक उद्योगपति थे, दो करोड़ की इंडस्ट्री लगा रहे थे, तब तत्कालीन मुख्य सचिव वर्मा ने व्यक्तिगत रुचि लेकर जमीनी स्तर पर छोटी-छोटी बाधाओं को दूर किया था। किस्सा और भी रोचक तब हुआ जब रिटायरमेंट के बाद वर्मा ने चुनाव लड़ा। काश्यप ने बताया कि वे उनके पास



### मप्र पोर्टल पर सबसे ज्यादा अपलोड करने वाला राज्य बना

मुख्य सचिव ने कहा कि मप्र आज देश में सबसे ज्यादा पोर्टल पर डालने वाला राज्य बन गया है, जहां सभी 55 विभागों के हर अफसर की जिम्मेदारी और उसके लिए जरूरी ट्रेनिंग को मैप किया है। प्रशासनिक मूल्यों पर बात करते हुए मुख्य सचिव ने कहा कि 'पेरिफरेंस' हमारी कोर वैल्यू होगी चाहिए। बिना एथिक्स और डेमोक्रेटिक गवर्नेंस के पब्लिक सर्विस की कल्पना नहीं की जा सकती। हर अधिकारी के हर एक्शन में निष्पक्षता अनिवार्य रूप से झलकनी चाहिए।

### आज के बदलते परिवेश में बदलाव की आवश्यकता

मुख्य सचिव ने कहा कि ऐसे में सिस्टम को यह समझने की जरूरत है कि जब वह नियम बना था, तब शायद वह सही था, लेकिन आज के बदलते परिवेश में उसमें बदलाव की आवश्यकता है। मुख्य सचिव ने आगाह किया कि पॉलिसी लेवल पर काम करते समय हमें शॉर्टकट से बचना चाहिए, क्योंकि आज का छोटा रास्ता भविष्य में बड़ी मुश्किल पैदा कर सकता है। उन्होंने कहा कि हर कर्मचारी पोर्टल पर दर्ज करें। उन्होंने उस प्रवर्तित अवधारणा को तोड़ने का संदेश दिया, जिसमें सिविल सर्विस डे को केवल उच्च नौकरशाही से जोड़कर देखा जाता है। यह दिन केवल आईएसएस अफसरों का नहीं है, बल्कि मप्र सरकार के पेरिोल पर मौजूद उन सवा सात लाख सरकारी कर्मचारियों और आईगॉट (आईगॉट) पोर्टल पर दर्ज लाखों अन्य कर्मियों का है, जो अतिम छोर पर खड़े नागरिक की सेवा कर रहे हैं।

### नवाचार हर बार उपयोगी नहीं होता

भोपाल के प्रभारी मंत्री चैतन्य काश्यप ने नवाचार (इनोवेशन) की होड़ के बीच एक नया नजरिया पेश किया। उन्होंने कहा कि आज के समय में नवाचार से भी ज्यादा महत्वपूर्ण हमारे वर्तमान कार्यों की गुणवत्ता और उनकी निरंतरता है। 'नवाचार हर बार उपयोगी नहीं होता, बल्कि वे नियम और व्यवस्थाएं ही सबसे ज्यादा हितकारी हैं जो जनता के लिए नियमितता बनाए रखें।' उन्होंने एक उदाहरण देते हुए समझाया कि किसी भी अच्छी सेवा या अभियान को सात दिन के लिए जोश के साथ चलाना आसान है, लेकिन उस गुणवत्ता को साल भर और निरंतर बनाए रखना ही असली चुनौती और लोक सेवा की सफलता है।

### वैश्विक पहचान बना रहा सेंट शिरोमणि रविदास ग्लोबल स्किल पार्क

हरिभूमि न्यूज ►► गोपाल

संत शिरोमणि रविदास ग्लोबल स्किल पार्क में मप्र के कौशल विकास मॉडल की व्यापक और प्रभावी प्रस्तुति उस समय देखने को मिली, जब फिलीपींस की तकनीकी शिक्षा एवं कौशल विकास प्राधिकरण के 24 सदस्यीय उच्च स्तरीय प्रतिनिधिमंडल ने संस्थान का विस्तृत भ्रमण कर इसकी कार्यप्रणाली, प्रशिक्षण व्यवस्था और उद्योग-आधारित ट्यूटोरियल को गहराई से समझा।

यह दौरा प्रदेश में विकसित हो रहे कौशल तंत्र की वैश्विक स्वीकार्यता और बढ़ती विश्वसनीयता का संकेत बना। कुशाभाऊ ठाकरे अंतर्राष्ट्रीय सभागृह में आयोजित कार्यक्रम में प्रतिनिधिमंडल और अधिकारियों के बीच सार्थक संवाद हुआ। कार्यक्रम में प्रश्नोत्तर सत्र किया गया।

### फिलीपींस के प्रतिनिधिमंडल ने ग्लोबल स्किल पार्क के कौशल मॉडल को समझा

युवाओं को रोजगार से जोड़ने में मप्र का स्किलिंग इको सिस्टम बना मिसाल



फिलीपींस के 24 सदस्यीय प्रतिनिधिमंडल ने संस्थान का भ्रमण किया।

### लीडरशिप मास्टर क्लास में उत्कृष्ट प्रदर्शन

लीडरशिप मास्टर क्लास में उत्कृष्ट प्रदर्शन करने वाले विद्यार्थियों को प्रमाणपत्र एवं पोस्टरहन वाउचर प्रदान कर सम्मानित किया गया। इसी क्रम में अंकित प्रजापति को इंडिया रिक्रल्स प्रतियोगिता 2025-26 में उत्कृष्ट प्रदर्शन के लिए विशेष रूप से सम्मानित किया गया। प्रतिनिधिमंडल ने सिटी परिसर में प्रिंसिपल इंजीनियरिंग से संबंधित सीएनसी एवं पारंपरिक प्रयोगशालाओं का गहन अवलोकन किया।

### वैकल्पिक पाठ्यक्रमों की जानकारी साझा की

संवाद सत्र में प्रशिक्षण प्रक्रियाओं, पाठ्यक्रम संरचना, उद्योग सहभागिता और प्लेसमेंट व्यवस्था पर विस्तार से चर्चा हुई।

### 50 करोड़ का पैंगोलिन बेचने आए 2 तस्कर गिरफ्तार, वन विभाग ने घेराबंदी कर दबोचा

हरिभूमि न्यूज ►► रायपुर

छत्तीसगढ़ की राजधानी रायपुर में जिंदा पैंगोलिन के साथ वन विभाग ने 2 तस्करों को गिरफ्तार किया है। शांति तस्कर 50 करोड़ रुपए में तस्करी करने के लिए पैंगोलिन को रायपुर लेकर आया था। वन विभाग की टीम ने सटीक सूचना के आधार पर घेरेबंदी कर इस दुर्लभ जीव का रेस्क्यू किया है। वन विभाग की इस बड़ी कार्रवाई को पुलिस थाना सिटी चंगाराबाहा क्षेत्र में अंजाम दिया गया, जहां से पैंगोलिन का रेस्क्यू किया गया।

### पखांजूर और बालाघाट से जुड़े तस्करों के तार



पकड़े गए आरोपियों से शुरूआती पूछताछ में यह खुलासा हुआ है कि पैंगोलिन को पखांजूर से तस्करों करके रायपुर लाया गया था और यहां इसे बेचने की तैयारी थी। गिरफ्तार किए गए दो तस्करों में से एक आरोपी गोपाल बोपे है, जो मध्य प्रदेश के बालाघाट का रहने वाला है, जिसके पास से पैंगोलिन बरामद किया गया।

### मुख्य आरोपी की तलाश जारी

वन विभाग की टीम ने मौके से इन 2 आरोपियों को गिरफ्तार कर लिया है, लेकिन इस पूरे विरोह का मुख्य आरोपी अभी भी फरार है। विभाग की टीम अब मुख्य आरोपी को तलाश में सरगमों से जुटी हुई है। साथ ही, वन विभाग अब इस तस्करों नेटवर्क के अन्य सदस्यों और इसके अंतरराष्ट्रीय बाजार से जुड़े होने की संभावनाओं की जांच कर रहा है।

## कुछ माह पहले बाल विवाह मुक्त घोषित किया गया है जिला, विवाह शून्य घोषित कराने की तैयारी

# 21 साल का होने से 2 महीने पहले ही युवक बना दूल्हा, प्रशासन दौड़ा-दौड़ा गांव पहुंचा

हरिभूमि न्यूज ►► बालोद

जिले को भले ही कुछ माह पहले बाल विवाह मुक्त जिला घोषित किया गया हो, लेकिन जमीनी हकीकत ने इस दावे की पोल खोल दी है। बुधवार को जिले से सामने आए एक मामले ने प्रशासनिक तंत्र को हिलाकर रख दिया, जब एक युवक ने 21 वर्ष की कानूनी उम्र पूरी होने से पहले ही विवाह कर लिया। मामला डौंडी ब्लॉक के ग्राम भरौटोला-43 का है। यहां के निवासी योगेंद्र धनकर (उम्र 20 वर्ष 10 माह), पिता हेमलाल धनकर ने राजनांदगांव जिले के ग्राम साल्हेटोला की युवती आशा धनकर, पिता भोजराम धनकर के साथ बुधवार तड़के करीब 4 बजे हिन्दू रीति-रिवाजों के साथ सात फेरे ले लिए। विवाह राजनांदगांव जिले में सम्पन्न हुआ, जिससे स्थानीय स्तर पर निगरानी तंत्र की सीमाएं भी उजागर हुईं। सुबह करीब 7 बजे जब बारात दूल्हे के गांव लौटी, तो खुशियों का माहौल ज्यादा देर तक कायम नहीं रह सका।

### महिला एवं बाल विकास विभाग हरकत में आया

मामले की जानकारी मिलते ही महिला एवं बाल विकास विभाग हरकत में आया और तत्काल उच्च अधिकारियों को सूचित किया गया। कलेक्टर दिव्या मिश्रा के सख्त निर्देश पर प्रशासनिक टीम बिना देर किए गांव पहुंची। एसडीएम सुरेश साहू, तहसीलदार देवेन्द्र नेताम, जिला कार्यक्रम अधिकारी (डीपीओ) समीर पांडे, बाल संरक्षण अधिकारी गजानंद साहू सहित अन्य अधिकारी मौके पर पहुंचे और युवक के परिजनों को कड़ी समझाइश दी। अधिकारियों ने स्पष्ट किया कि बाल विवाह कानूनन अपराध है और इसके गंभीर परिणाम हो सकते हैं। प्रशासन ने तत्काल प्रभाव से हस्तक्षेप करते हुए युवक के पिता से लिखित सहमति पत्र लिया। इसमें यह सुनिश्चित



किया गया कि युवक के 21 वर्ष पूर्ण होने तक युवती अपने मायके में ही रहेगी और वैधानिक आयु पूर्ण होने के बाद ही पुनः विधिवत विवाह सम्पन्न कराया जाएगा। इधर, पूरे घटनाक्रम को गंभीरता से लेते हुए बालोद कलेक्टर दिव्या मिश्रा ने राजनांदगांव कलेक्टर से संपर्क साधा और उक्त विवाह को शून्य घोषित कराने की मांग रखी है।

### सामाजिक कुरीतियों पर पूरी तरह रोक नहीं लगाई

विशेषज्ञों की मानें तो केवल घोषणाओं और औपचारिक अभियानों से सामाजिक कुरीतियों पर पूरी तरह रोक नहीं लगाई जा सकती। इसके लिए गांव-गांव तक सक्रिय निगरानी, सतत संवाद और प्रभावी जनजागरूकता बेहद जरूरी है। इस मामले ने महिला एवं बाल विकास विभाग के मैदानी अमले की कार्यप्रणाली पर भी सवाल खड़े कर दिए हैं। हालांकि इस पूरे प्रकरण में एक राहत की बात यह रही कि विवाह दूसरे जिले में सम्पन्न हुआ और युवती बालिंग है, जिससे स्थिति को संभालने में प्रशासन को कुछ सहूलियत मिली। लेकिन यह घटना एक स्पष्ट संकेत है कि बाल विवाह जैसे मुद्दों पर अभी और अधिक गंभीरता और सतर्कता की आवश्यकता है।

### कानूनी प्रक्रिया शुरू करने की तैयारी में

सूत्रों के अनुसार, राजनांदगांव प्रशासन भी इस दिशा में कानूनी प्रक्रिया शुरू करने की तैयारी में है। कार्रवाई के दौरान महिला एवं बाल विकास विभाग की टीम ने गांव में जनजागरूकता अभियान भी चलाया। ग्राम पंचायत भवन की दीवार पर बाल विवाह सामाजिक अभिशाप है का पोस्टर चस्पा कर लोगों को जागरूक करने का प्रयास किया गया। गौरतलब है कि बालोद जिले को लगभग 7 माह पूर्व बाल विवाह मुक्त घोषित किया गया था। इसके बाद लगातार शपथ कार्यक्रमों और जागरूकता अभियानों के माध्यम से लोगों को समझाने का प्रयास किया जाता रहा है। बावजूद इसके, यह घटना दर्शाती है कि जमीनी स्तर पर जागरूकता और निगरानी में अभी भी बड़ी खामियां मौजूद हैं।

‘भारत गाथा’ व ‘भारत कथा’ की 15 पुस्तकों का विमोचन, नई दिल्ली में संगोष्ठी

# रवीन्द्र शर्मा समग्र पुस्तक श्रृंखलाओं का लोकार्पण

हरिभूमि, जबलपुर ।

ग्राम इंद्राना स्थित जीविका आश्रम के प्रेरणास्रोत स्व. रवीन्द्र शर्मा जी के विचारों पर आधारित 15 पुस्तकों का भव्य लोकार्पण इंदिरा गांधी राष्ट्रीय कला केंद्र (IGNCA), नई दिल्ली में आयोजित संगोष्ठी में किया गया। ‘गांधीमय गुरुजी’ विषय पर आयोजित इस कार्यक्रम में भारतीय ज्ञान परंपरा, समाज और समकालीन चिंतन पर गहन विमर्श हुआ।

कार्यक्रम में ‘भारत गाथा’ और ‘भारत कथा’ नामक दो श्रृंखलाओं के अंतर्गत प्रकाशित पुस्तकों का विधिवत विमोचन किया गया। जीविका आश्रम के संस्थापक और मुख्य संपादक आशीष गुप्ता ने गुरुजी के व्यक्तित्व और उनके विचारों की गहराई पर प्रकाश डाला। उन्होंने बताया कि यह ग्रंथावली भारतीय परंपरागत ज्ञान को वर्तमान संदर्भों में समझने का प्रयास है।

संगोष्ठी में विभिन्न शिक्षाविदों और विशेषज्ञों ने गुरुजी के विचारों पर अपने दृष्टिकोण प्रकट किए। गौतम बुद्ध विश्वविद्यालय के कुलपति राणा प्रताप सिंह ने वैज्ञानिक उदाहरणों से उनके विचारों को स्पष्ट किया, जबकि IGNCA के सदस्य सचिव डॉ. सच्चिदानंद जोशी ने भारतीय ज्ञान परंपरा में उनके योगदान को अतुलनीय बताया। केंद्रीय



संस्कृत विश्वविद्यालय के कुलपति प्रो. श्रीनिवास वरखेड़ी ने सामाजिक संरचना और जाति व्यवस्था के संदर्भ में उनके विचारों का विश्लेषण किया।

मुख्य अतिथि सुरेश सोनी ने गुरुजी के संवादा के सामाजिक महत्व को रेखांकित किया। कार्यक्रम का संचालन कलाकोश विभागाध्यक्ष

प्रो. सुधीर लाल ने किया।

दूसरे सत्र में ‘भारत गाथा’ श्रृंखला की 10 पुस्तकों पर चर्चा हुई, जिसमें हरिजन सेवक संघ के उपाध्यक्ष लक्ष्मी दास, आईआईटी दिल्ली के प्रो. विजय चेरियर और प्रो. पवन कुमार शर्मा ने विभिन्न विषयों—कला, शिक्षा, ग्राम एवं समाज व्यवस्था—पर अपने विचार रखे।

## कार ने कार को टक्कर मारी

जबलपुर। मदनमहल थाना अंतर्गत शिवाजी चौक पर एक कार ने दूसरी कार को साईड से टक्कर मार दी, जिससे युवक के घुटनों में चोटें आईं और कार क्षतिग्रस्त हो गई। मदनमहल पुलिस थाने से प्राप्त जानकारी के अनुसार सेठिनगर पानी की टंकी के पास कैलाशपुरी गुप्तेश्वर गोरखपुर निवासी 23 वर्षीय शिवम जायसवाल रात रात लगभग 11.30 बजे दुकान से छूटकर मदनमहल शिवाजी चौक के पास आमदा में अपने मामा से मिलने अपनी हुण्डई कार क्रमांक एमपी 20 एक्स बी 9107 से आया था और देर रात लगभग 1.45 बजे अपने घर होमसाईड कॉलेज रोड आते-आते शिवाजी चौक पार कर रहा था तभी गेट नम्बर 4 तरफ से आ रही सफेद रंग की कार टाटा पंच क्रमांक एमपी 15 जेएम 4869 के चालक ने उसकी कार में साईड से टक्कर मार दी, जिससे कार शिवाजी चौक गार्डन के सामने रूक गयी। टक्कर लगने से उसके दोनों घुटनों में चोटें आयी तथा कार क्षतिग्रस्त हो गयी है। पुलिस ने आरोपी कार चालक के खिलाफ रिपोर्ट पर धारा 281, 125(ए) बीएनएस का अपराध पंजीबद्ध कर विवेचना में लिया गया।



## सौम्या मिश्र लोक गंधर्व सम्मान से विभूषित

जबलपुर। शिक्षाविद् पं. अजय शर्मा गुंज स्मृति अंतर्राष्ट्रीय कला मंच द्वारा राष्ट्रीय स्तर पर स्थापित लोकगंधर्व पं. रुद्रदत्त दुबे जीवन्त सम्मान से चर्चित लोकगायिका सौम्या त्रिपाठी मिश्र को विद्वान पंडितों द्वारा स्वस्त वाचन के बीच गरिमामय समारोह में लोकगंधर्व जीवन्त सम्मान नगद राशि, सम्मान पत्र देकर सम्मानित किया गया। शिक्षाविद् डॉ. धीरेन्द्र पाठक के मुख्य आतिथ्य, डॉ. अल्केश चतुर्वेदी की अध्यक्षता एवं डॉ. चंद्रा चतुर्वेदी, डॉ. राकेश कुमार दुबे, डॉ. बैजनाथ गौतम के विशिष्ट आतिथ्य में लोक कवि पं. रुद्रदत्त दुबे करुण द्वारा रचित रसक मोहनी काव्यकृति का विमोचन एवं गायन संपन्न हुआ। इस अवसर पर पं. मनीष तिवारी, सोमदत्त दुबे, शरद अग्रवाल, नीरज शुक्ला, ओम दुबे, डॉ. शिवहरे, मधुमेध मिश्रा, अनूपनी दुबे विशेष रूप से उपस्थित रहे।

## नवागत महाप्रबंधक द्वारा जबलपुर-मानिकपुर रेलखंड का प्रथम विंडो ट्रेलिंग निरीक्षण

जबलपुर। पश्चिम मध्य रेलवे के नवागत महाप्रबंधक दिलीप कुमार सिंह ने मंगलवार, 21 अप्रैल 2026 को जबलपुर-मानिकपुर रेलखंड पर अपना पहला विंडो ट्रेलिंग निरीक्षण किया। निरीक्षण के दौरान महाप्रबंधक ने रेलवे ट्रेक से जुड़े विभिन्न महत्वपूर्ण पहलुओं जैसे पुलों (रेलवे ब्रिजों), ट्रेक की गुणवत्ता, ओएचई (OHE) लाइनों, समपार फाटक (लेवल क्रॉसिंग), कर्व, टर्नआउट, सिग्नलिंग प्रणाली एवं अन्य आधारभूत संरचनाओं का गहन एवं सूक्ष्म अवलोकन किया। इस निरीक्षण का प्रमुख उद्देश्य रेल संरक्षा को सुदृढ़ करना, ट्रेक की गुणवत्ता बनाए रखना तथा ट्रेन संचालन को



अधिक सुचारू बनाना रहा। महाप्रबंधक ने संबंधित अधिकारियों को आवश्यक दिशा-निर्देश देते हुए ट्रेक मेटेंस, सुरक्षा मानकों के कड़ाई से पालन तथा समयबद्ध संचालन को सर्वोच्च प्राथमिकता देने पर बल दिया। साथ ही उन्होंने यात्रियों को सुरक्षित, सुगम एवं आरामदायक यात्रा अनुभव प्रदान करने के लिए निरंतर प्रयास करने के निर्देश भी दिए। इस अवसर पर मण्डल रेल प्रबंधक जबलपुर कमल कुमार तल्लेरा सहित वरिष्ठ मण्डल परिचालन प्रबंधक, वरिष्ठ मण्डल इंजीनियर समन्वय एवं अन्य विभागों के अधिकारीगण उपस्थित रहे तथा निरीक्षण के दौरान आवश्यक तकनीकी एवं संचालन संबंधी जानकारी दी गई।



## स्वच्छ सर्वेक्षण 2026: संस्कारधानी ने बढ़ाया हाथ, गौरीघाट में उमड़ा जन-भागीदारी का सैलाब

जबलपुर। महापौर जगत बहादुर सिंह अनू एवं निगमायुक्त रामप्रकाश अहिरवार के मार्गदर्शन में ‘स्वच्छ सर्वेक्षण 2025-26’ के तहत स्वच्छता जागरूकता अभियान लगातार जारी है। इसी क्रम में गौरीघाट वार्ड में माँ नर्मदा तट पर ‘रिवर टाउन अवैसमेंट’ के अंतर्गत विशाल महा-श्रमदान आयोजित किया गया। इस अभियान में नगर निगम टीम के साथ जॉय हायर सेकेंडरी स्कूल के विद्यार्थी और एनसीसी कैडेट्स ने घाट की सफाई कर जन-भागीदारी का उदाहरण प्रस्तुत किया। सभी ने मिलकर घाट क्षेत्र को स्वच्छ बनाया और नागरिकों को गोला, सूखा व हानिकारक कचरा अलग-अलग डस्टबिन में डालने, सिंगल यूज प्लास्टिक से बचने तथा घर पर कचरे से खाद बनाने के लिए प्रेरित किया। कार्यक्रम में उपस्थित नागरिकों और विद्यार्थियों ने स्वच्छता एवं पर्यावरण संरक्षण की शपथ ली। नगर निगम ने कहा कि बढ़ती जन-भागीदारी के साथ जबलपुर स्वच्छता सर्वेक्षण में नए मानक स्थापित करने की दिशा में आगे बढ़ रहा है।

## डिलेवरी ब्लॉय का बैग लूटकर भागे 3 बदमाश

जबलपुर। गढ़ा थाना अंतर्गत शांदा मंदिर दलान रोड पर पैदल जा रहे तीन अज्ञात लड़कों ने एक डिलेवरी ब्लॉय से उसका बिलिंकेट कम्पनी का बैग छापटा मारकर ले गए। बैग में 300 से 400 का घरेलू सामान रखा था। गढ़ा पुलिस थाने से प्राप्त जानकारी के अनुसार गंडवा बस्ती रामपुर निवासी 36 वर्षीय लकी सोनी बिलिंकेट कम्पनी में डिलेवरी पार्टनर का काम करता है। गत रात लगभग 8 बजे आननपुर मदनमहल पंजाब बैंक के बाजू से बिलिंकेट कम्पनी से आर्डर डिलेवर करने आने वाली सायकल क्रमांक एमपी 20 एक्स डी 3225 से सैनिक सोसायटी जा रहा था जैसे ही शांदा मंदिर दलान रोड पर पहुँचा जहाँ पैदल आ रहे तीन अज्ञात लड़कों ने से एक लड़के ने उसका बिलिंकेट कम्पनी का बैग छापटा मारकर शांदा मंदिर की तरफ भाग गए। बैग में 300-400 रुपये के घरेलू सामान रखे हुए थे।

## चरणबद्ध योजना बनाकर करें संगठन कार्य

जबलपुर। भारतीय जनता पार्टी जबलपुर महानगर द्वारा जिले की अत्यंत कामकाजी बैठक भाजपा संभागीय कार्यालय रानीताल में सम्पन्न हुई। बैठक को संबोधित करते हुए भाजपा जिला अध्यक्ष रलेश सोनकर ने कहा कि संगठन के कार्य एवं प्रयास की चरणबद्ध योजना बनाकर काम करें ताकि कार्यकर्ता पार्टी के प्रत्येक गतिविधि एवं कार्यक्रम को बूथ स्तर पर शीघ्रता से संपन्न कराएं। कार्यकर्ता केंद्र एवं राज्य सरकार की योजनाओं की जानकारी आमजन तक पहुंचाकर योजनाओं का लाभ सभी को प्रदान कराए यह भी भाजपा के प्रत्येक कार्यकर्ता की प्राथमिकता होनी चाहिए। रलेश सोनकर ने कहा कि एक कार्यकर्ता को अपनी दायित्व का निर्वहन करते हुए संगठन विस्तार में प्राण प्राण से कार्य करना है राष्ट्रीय नेतृत्व के निर्देश को संगठन की सबसे मजबूत इकाई बूथ स्तर तक क्रियान्वित किया जाए। भाजपा द्वारा आयोजित इस बैठक में आगामी कार्यक्रमों की रूपरेखा तैयार की गई। बैठक में नगर निगम अध्यक्ष रिकुंज बिज, महामंत्री प्रंजय दुबे, रंजीत पटेल, अभय सिंह ठाकुर, रजनीश यादव, श्रीराम शुक्ला, शंकर श्रीवास्तव, तृष्णा चटर्जी, मनीष जैन कल्लू, रीना राय, कौशल सूरि, संकल्प पाठक, विवेक अग्रवाल, राहुल दुबे, रवि शर्मा, चित्रकान्त शर्मा, कुसुम चौबे, प्रशांत केशरवानी, रूपा राव, शिवा चौधरी, दिव्या बाजपेई, मीरा मरकाम, अभिनव यादव, दिलीप पटेल, पुष्पराज सैंगर, सौरभ गोयल, नरेश पटेल, आशीष राव, गुड्डा केवट, कैलाश चक्रवर्ती, अमित राय, ऋषि सोनकर आदि उपस्थित थे।

## “हिंदी के क्षेत्र में रोजगार के अवसर” विषय पर व्याख्यान आयोजित

# “हिंदी केवल अभिव्यक्ति का माध्यम नहीं, बल्कि उज्ज्वल भविष्य की कुंजी भी है : प्रो. अरुण शुक्ल

जबलपुर। हिंदी विभाग, माता गुजरी महिला स्वशासी महाविद्यालय, जबलपुर द्वारा “हिंदी के क्षेत्र में रोजगार के अवसर” विषय पर व्याख्यान का आयोजन किया गया। कार्यक्रम में मुख्यवक्ता के रूप में प्रो. अरुण शुक्ल, विभागाध्यक्ष हिंदी, प्रधानमंत्री कॉलेज ऑफ़ एक्सलेंस, शासकीय महाकोशल स्वशासी अग्रणी महाविद्यालय जबलपुर ने छात्राओं को संबोधित करते हुये कहा कि आज हिंदी न केवल हमारी मातृभाषा है, बल्कि यह रोजगार का एक सशक्त माध्यम भी बन चुकी है। हिंदी केवल अभिव्यक्ति का माध्यम नहीं, बल्कि उज्ज्वल भविष्य की



कुंजी भी है। शिक्षण के क्षेत्र में स्कूलों, महाविद्यालयों एवं विश्वविद्यालयों में हिंदी विषय के शिक्षक एवं प्राध्यापक के रूप में रोजगार के अनेक अवसर उपलब्ध हैं। सरकारी सेवाओं में राजभाषा अधिकारी, अनुवादक तथा हिंदी अधिकारी के पदों पर भी नियुक्तियाँ होती हैं। पत्रकारिता भी एक महत्वपूर्ण क्षेत्र है जहाँ हिंदी में समाचार लेखन, रिपोर्टिंग, एंकरिंग और संपादन के क्षेत्र में युवा अपना करियर बना सकते हैं।

विभागाध्यक्ष हिंदी डॉ. सपना श्रीवास्तव ने कहा कि यदि सही दिशा में विद्यार्थी प्रयास करें तो हिंदी के क्षेत्र में रोजगार की असीम संभावनाएं हैं। डॉ. पूनम शर्मा ने कहा कि कार्यक्रम का उद्देश्य छात्राओं को हिंदी भाषा से जुड़े विविध करियर विकल्पों के प्रति जागरूक करना है। साथ ही छात्राओं को हिंदी के क्षेत्र में आगे बढ़ने के लिए प्रेरित किया। इस अवसर पर महाविद्यालय प्राचार्य डॉ. संगीता झांम्ब, डॉ. भारती रजक, डॉ. वर्षा दुबे के साथ महाविद्यालय की लगभग 38 छात्राएँ उपस्थित रहीं।



## पश्चिम मध्य रेलवे में एक दिवसीय हिंदी कार्यशाला का आयोजन

जबलपुर। भारत सरकार गृह मंत्रालय, राजभाषा विभाग एवं रेलवे बोर्ड के निर्देशानुसार राजभाषा हिंदी के प्रयोग-प्रसार को बढ़ावा देने के उद्देश्य से महाप्रबंधक कार्यालय, पश्चिम मध्य रेलवे, जबलपुर में एक दिवसीय विशेष कार्यशाला का आयोजन किया गया। ‘कंप्यूटर पर यूनिकोड का प्रयोग’ विषय पर आयोजित इस कार्यशाला का शुभारंभ वरिष्ठ राजभाषा अधिकारी मुख्यालय संतलाल मर्सकोले द्वारा स्वागत भाषण से हुआ। उन्होंने राजभाषा हिंदी के अधिकारिक उपयोग पर जोर देते हुए प्रतिभागियों को प्रेरित किया। कार्यशाला में वरिष्ठ अनुवादक बिपुल कुमार मंडल ने यूनिकोड के विभिन्न आयामों और कंप्यूटर तकनीकी जानकारी दी। उन्होंने प्रतिभागियों की शंकाओं का समाधान भी किया। इस प्रशिक्षण में महाप्रबंधक कार्यालय के विभिन्न विभागों से 10 रेल अधिकारी एवं 20 कर्मचारी सहित कुल 30 प्रशिक्षार्थियों ने भाग लिया। कार्यक्रम का संचालन एवं आभार प्रदर्शन भी संतलाल मर्सकोले द्वारा किया गया।

**‘कंप्यूटर पर यूनिकोड का प्रयोग’ विषय पर प्रशिक्षण, 30 अधिकारियों-कर्मचारियों ने लिया हिस्सा**

## फर्जी दस्तावेजों से करा ली जमीन की रजिस्ट्री

जबलपुर। ग्वारीघाट थाना क्षेत्र स्थित एक जमीन के फर्जी दस्तावेज तैयार कर रजिस्ट्री करा ली गई। इस मामले में परिवाद दायर करने पर न्यायालय के निर्देश पर फर्जीवाड़ा करने वाले आरोपी मुन्ना सिंह ठाकुर राजपूत के खिलाफ धोखाधड़ी सहित विभिन्न धाराओं के तहत मामला दर्ज किया गया है। मामले में अधिवक्ता संजय सिंह द्वारा पैरवी की गई। पुलिस के अनुसार जीसीएफ से रिटायर्ड नरेंद्र सिंह वर्मा उप 65 वर्ष वर्तमान में भोपाल निवासी की ओर से न्यायालय में परिवाद दायर किया गया था। जिसमें बताया गया था कि वर्ष 1992 में साथ उनके कुल 11 लोगों ने मिलकर कंधाई लाल से ग्वारीघाट स्थित 0.245 हेक्टेयर जमीन खरीदी थी। इस जमीन पर उनके हक में 25 सौ वर्गफीट जमीन आई थी, लेकिन रामपुर निवासी मुन्ना सिंह ठाकुर ने उप पंजीयक के फर्जी हस्ताक्षर कर जमीन की फर्जी रजिस्ट्री तैयार की और फिर गोरखपुर तहसील कार्यालय में नामांतरण के लिए आवेदन किया, जहां से फर्जी रजिस्ट्री के आधार पर नामांतरण भी हो गया। इसके बाद मुन्ना सिंह ने जमीन चार लोगों को बेच दी। इस मामले में न्यायालय के निर्देश पर मंगलवार को ग्वारीघाट थाने में एफआईआर दर्ज की गई है।

## जबलपुर में विकास को गति: महापौर की 4 घंटे की मैराथन बैठक में लिए कई अहम निर्णय

**95% सड़कें गढ़ा मुक्त, मुक्तिधाम होंगे सर्वसुविधायुक्त; चौपाटी, उद्यान, स्वच्छता और जल प्रबंधन पर विशेष फोकस**

जबलपुर। जगत बहादुर सिंह अनू ने लोककर्म, उद्यान एवं स्वास्थ्य विभाग की तैयारियों को लेकर चार घंटे की मैराथन बैठक में शहर के विकास से जुड़े कई महत्वपूर्ण निर्णय लिए। उन्होंने बताया कि शहर की 95 प्रतिशत सड़कें गढ़ा मुक्त हो चुकी हैं तथा मुक्तिधामों के सौंदर्यीकरण और उन्नयन के लिए शीघ्र टेंडर जारी किए जाएंगे। महापौर ने जनभागीदारी के माध्यम से मुक्तिधामों में लैंडस्केपिंग, पौधारोपण, फाउंटेन और अन्य सुविधाएं विकसित करने के निर्देश दिए। साथ ही शहर में दो स्थानों पर 5-स्टार स्तर की चौपाटी विकसित करने और प्रमुख प्रवेश मार्गों के सौंदर्यीकरण की योजना पर काम तेज करने को कहा गया। स्वच्छता व्यवस्था को मजबूत करने के लिए 80 नई सीएनपी कचरा गाड़ियां शामिल की जाएंगी तथा नाइट स्वीपिंग की सख्त निगरानी की जाएगी। ग्रीष्म ऋतु में जल संकट से बचाव हेतु पाइपलाइन विस्तार और जल भंडारण की व्यवस्था के निर्देश दिए गए, वहीं वर्षा ऋतु में जलप्रवाह रोकने के लिए नालों की सफाई और अतिक्रमण हटाने की कार्यवाही की जाएगी। बैठक में रजनी कैलाश साहू, दामोदर सोनी सहित अन्य अधिकारी उपस्थित रहे।

## नगर निगम में ‘स्व-गणना’ अभियान के लिए मास्टर प्लान तैयार

### निगमायुक्त रामप्रकाश अहिरवार ने बैठक में दिया डिजिटल जनगणना पर जोर

जबलपुर। आगामी जनगणना 2027 को अधिक सुगम, सटीक और डिजिटल बनाने के उद्देश्य से नगर निगम मुख्यालय में महत्वपूर्ण समीक्षा बैठक आयोजित की गई। प्रमुख जनगणना अधिकारी एवं निगमायुक्त रामप्रकाश अहिरवार की अध्यक्षता में हुई बैठक में ‘स्व-गणना’ अभियान को तेज करने और नागरिकों की सहभागिता बढ़ाने पर जोर दिया गया। बैठक में निर्देश दिए गए कि सभी 16 चार्ज अधिकारी अपने-अपने क्षेत्रों में प्रतिदिन 1000 नागरिकों को स्व-गणना पोर्टल का उपयोग करने के लिए प्रेरित करें। इसका उद्देश्य नागरिकों को स्वयं अपनी जानकारी दर्ज करने के लिए प्रोत्साहित करना तथा डेटा की सटीकता और गोपनीयता सुनिश्चित करना है।



निगमायुक्त ने सभी गणना कार्य 30 अप्रैल 2026 तक पूर्ण करने के निर्देश दिए और राजस्व निरीक्षक, सहायक राजस्व निरीक्षक एवं स्वास्थ्य अधिकारियों को अभियान की मुख्य कड़ी बताया। बैठक में जनगणना निदेशालय, भोपाल के अधिकारी अशोक चौबे और मास्टर ट्रेनर मनोज नाथानी ने तकनीकी जानकारी दी। वहीं अपर आयुक्त अरविंद शाह, देवेन्द्र कुमार चौहान और मनोज श्रीवास्तव सहित अन्य अधिकारी उपस्थित रहे। इस अभियान से शहर का डिजिटल डाटा बेस मजबूत होने के साथ ही भविष्य की विकास योजनाओं को अधिक प्रभावी ढंग से तैयार करने में मदद मिलेगी।